

2 थिस्सलोनिकी

1

2

3

अध्याय 1

पावल, सिलवानस, र तिमोथीबाट थिस्सलोनिका मण्डलीलाई प्रणाम । तपाईंहरू हाम्रा पिता परमेश्वर र प्रभु येशू ख्रीष्टमा हुनुहुन्छ ।

² तिमीहरूलाई हाम्रा पिता परमेश्वर र प्रभु येशू ख्रीष्टको अनुग्रह र शान्ति रहोस् ।

³ तिमीहरूको लागि हामी परमेश्वरलाई सधैं धन्यवाद दिन्छौ । त्यसो गर्नु हामीलाई ठिक छ कारण तिमीहरूको विश्वास झन झन बढिरहेको छ । तिमीहरूले एक अर्कामा गरेको प्रेम पनि बढिरहेको छ ।

⁴ यसैले परमेश्वरका अरू मण्डलीहरूमा हामी तिमीहरू बारे गर्व गर्छौ । तिमीहरू आफ्नो विश्वासमा अझै दरिलो बन्दै गएको कुरा हामी अरू मण्डलीहरूमा पाउँछौ । तिमीहरू अनेक कष्टले सताइँदैछौ ता पनि विश्वास छोडेका छैनौ, तर यसको सट्टामा दृढहुँदै जाँदैछौ ।

⁵ यसले यो स्पष्ट पार्छ कि परमेश्वर आफ्नो न्यायमा सत्य हुनुहुन्छ । परमेश्वरले तिमीहरूलाई उहाँको राज्यको योग्य मानिसहरू भएको चाहनुहुन्छ । तिमीहरूको यातना त्यही राज्यकोलागि हो ।

⁶ परमेश्वरले जे गर्नु हुन्छ ठिकसँग गर्नुहुन्छ । तिमीहरूलाई जसले कष्ट दिन्छन् तिनीहरूलाई परमेश्वरद्वारा कष्ट भोगाइनेछ ।

⁷ अनि कष्टमा परेका तिमीहरूलाई परमेश्वरले शान्ति दिनुहुन्छ । परमेश्वरले यस्तै सहायता गर्नुहुन्छ जब प्रभु येशू आउनु हुन्छ । उहाँको शक्तिशाली स्वर्गदूतहरूसित स्वर्गबाट येशू तल आउनु हुनेछ ।

⁸ परमेश्वरलाई नचिन्नेहरू तथा हाम्रा प्रभु येशू ख्रीष्टको सु-समचारलाई नमान्नेहरूलाई दण्ड दिनु उहाँ स्वर्गबाट बल्दो अगुल्ठो लिएर आउनु हुनेछ ।

⁹ तिनीहरूलाई अनन्त विनाशको दण्ड दिइनेछ । तिनीहरूलाई प्रभुसित बस्न दिइनेछैन । उहाँका सर्वोच्च शक्तिदेखि धेरै टाढा तिनीहरूलाई राखिनेछ ।

¹⁰ यो त्यस दिन हुन्छ जुन दिन प्रभु येशू आउनु हुनेछ । उहाँ आफ्नो पवित्र सन्तहरूसित महिमा लिन आउनु हुनेछ । अनि तिनीहरू जजसले विश्वस गर्छन येशूलाई देखेर आश्चर्यचकित हुनेछन् । तिमीहरू तिनै विश्वासीहरू मध्ये हुनेछौ किन कि हामीले दिएको साक्षी तिमीहरूले विश्वास गरेका छौ ।

¹¹ त्यसैकारण हामी सधैं तिमीहरूको भलाईकोलागि प्रार्थना गर्दछौ । उहाँले तिमीहरूलाई बोलाएको जीवन शैलीमा तिमीहरूलाई हाम्रो परमेश्वरले बाँच्ने योग्य बनाई दिनु हुन हामी प्रार्थना गर्छौ । तिमीहरूमा भएको असल गुणले तिमीहरूलाई गुणस्तरीय कार्यहरू गर्न उत्साह दिन्छ अनि तिमीहरूकोमा भएको विश्वासले तिमीहरूलाई असल कार्य गर्ने गराउँछ । हामी प्रार्थना गर्छौ कि परमेश्वरले तिमीहरूलाई अझ बेसी यस्तो असल कार्य गर्नु योग्य पारुन ।

¹² हामी यी सब तरिकाले प्रार्थना गर्छौ ताकि हाम्रा परमप्रभु येशू ख्रीष्टको नाउँ तिमीहरूमा महिमित हुन सकोस अनि तिमीहरूले पनि उहाँमा महिमा पाउन सकौ । त्यो महिमा हाम्रा परमेश्वर अनि प्रभु येशू ख्रीष्टको अनुग्रहबाट आउँछ ।

अध्याय 2

दाज्यू-भाइ अनि दिदी-बहिनीहरू, हाम्रा प्रभु येशू ख्रीष्टको आगमन बारे हामीले केही कुरा भन्नु छ । हामी त्यस बेलाको कुरा गर्न चाहन्छौ जब हामी उहाँसित एक साथ भेट गर्छौ ।

² यदि कतैबाट तिमीहरूले प्रभुको आगमन भइसकेको चाल पाए तिमीहरू सजिलै बिचलित हुने अथवा डराउने पर्दैन ।

कसै-कसैले भन्लान कि यो अगमवाणीमा छ अथवा सुसमाचारमा छ अथवा तिमीहरू चिट्ठी पढ्न सक्छौ जुन तिमीहरूले भन्छन् कि तिनीहरू हामीबाट आएका हुन् ।

3 कुनै खण्डमा पनि तिमीहरूलाई कसैले धोखा नदिओस् । जब सम्म परमेश्वरको विरुद्ध विद्रोह हुँदैन त्यो दिन आउने छैन । जब सम्म विनाशकारी मानिस आँउदैन तब सम्म त्यो दिन आँउदैन । विनाशकारी मानिस नरकको हो ।

4 परमेश्वर वा कुनै पनि चीज जो मानिसहरूले पूजा गर्छन् त्यसले विरोध गर्छ । त्यो दुराचारी मानिस आफैले आफूलाई परमेश्वर अथवा मानिसहरूको आराधना भन्दा माथि राख्छ । त्यो परमेश्वरको मन्दिरमा पनि जान्छ र त्यहाँ बस्छ र आफू परमेश्वर हुँ भन्ने घोषणा गर्छ ।

5 मैले पहिल्यै यी सब घटनाहरूको सत्य बताइ सकेको छु । याद छ ?

6 अनि तिमीहरू जान्दछौ त्यो स्वेच्छाकारी केले रोकिराखिएको छ । ठिक समयमा देखा पर्न भनेर नै त्यसलाई रोकिराखेको छ ।

7 पापको गुप्ती शक्तिले अहिले पनि संसारमा काम गरिरहेकै छ । तर एक शक्ति छ जसले त्यो दुष्टको शक्तिलाई रोकिराखेको छ । र त्यसलाई बाटोदेखि नपन्छ्याइज्जेल सम्म त्यसलाई यसरी नै रोकेरै राखिनेछ ।

8 त्यसपछि त्यो दुराचारी निस्कनेछ र प्रभु येशूले त्यसलाई आफ्नो मुखको श्वासले मारिदिनु हुनेछ । परमप्रभुले दुष्ट मानिसलाई आफ्नो गौरवमय आगमनले नाश गरिदिनु हुनेछ ।

9 त्यो दुष्ट मानिस शैतानको शक्तिमा आउँछ । त्यससित धेरै शक्ति रहनेछ र किसिम-किसिमका झूटो चमत्कार, लक्षण र आश्चर्य कर्महरू देखाउँछ ।

10 दुष्ट मानवले भ्रष्ट मानिसहरूलाई थरि-थरिको छल प्र-पञ्च देखाउँछ । तिनीहरू भ्रष्ट हुन किनभने तिमीहरूले सत्य स्वीकारेनन् । सत्यलाई स्वीकार गरेका भए तिनीहरूलाई बचाइने थियो ।

11 तर तिनीहरूले सत्यलाई स्वीकारेनन्, यसकारण परमेश्वरले तिनीहरूलाई सत्यबाट भच्काउन केही शक्तिशाली चीज पठाउनु हुनेछ । त्यस शक्तिले गर्दा तिनीहरू असत्यमै विश्वास गर्न लाग्छन् ।

12 त्यसकारण जस-जसले सत्यमा विश्वास गर्दैनन् तिनीहरू दण्डित हुन्छन् । तिनीहरूले सत्यता स्वीकारेनन् तर तिनीहरू दुष्टाई कर्महरूमा आनन्दित भए ।

13 दाज्यू-भाइहरू अनि दिदी-बहिनीहरू! प्रभुले तिमीहरूलाई माया गर्नु हुन्छ । तिमीहरूको मुक्तिको लागि परमेश्वरले शुरूदेखि नै तिमीहरूलाई छान्नुभएको हो । यसैले तिमीहरूकालागि हामी परमेश्वरलाई सधैं धन्यवाद दिन्छौ । आत्माद्वारा पवित्र बनेर अनि सत्यमा विश्वासी बनेर तिमीहरू बाँचेका छौ ।

14 त्यही मुक्ति पाउन परमेश्वरले तिमीहरूलाई बोलाउनु भयो जुन हामी प्रचार गर्छौ । तिमीहरू हाम्रा प्रभु येशू ख्रीष्टको महिमाको भागीदार हुन सक् भनेर बोलाईएका हौ ।

15 यसैले दाज्यू-भाइहरू अनि दिदी-बहिनीहरू! हामीबाट पाएको शिक्षाहरूमा विश्वास लगातार गरिरहौ र दृढबन । हामीले मुखले बोलेर होस् कि चिट्ठीमा लेखेर होस्, तिमीहरूलाई यी कुराहरू सिकाएका छौ ।

16 हामी प्रार्थना गर्छौ कि हाम्रो प्रभु येशू ख्रीष्ट आफैले र हाम्रा पिता परमेश्वरले तिमीहरू प्रत्येक असल कार्य जे गर्छौ अनि भन्छौ तिमीहरूमा उत्साह अनि शक्ति दिनुहुनेछ । परमेश्वरले हामीलाई माया गर्नु भयो अनि आफ्नो अनुग्रहद्वारा उनले हामीलाई असल आशा र अनन्त उत्साह दिनुभयो ।

17

अध्याय 3

अनि अब दाज्यू-भाइहरू अनि दिदी-बहिनीहरू, हाम्रा लागि प्रार्थना गर कि परमप्रभुको वचन फैलियोस् र तिमीहरूले गरे जस्तै अरुहरूले त्यसको सत्कार गरुन् ।

2 अनि यो पनि प्रार्थना गर कि पापी र कुकर्मिहरूको हातबाट हामी बाँच्न सकौ । सबैले परमप्रभुमा विश्वास गर्दैनन् ।

3 तर प्रभु विश्वासी हुनुहुन्छ । उहाँले तिमीहरूलाई स्थिर गराउनु हुन्छ र त्यो एक दुष्टबाट बचाउनु हुन्छ ।

4 हामीले दिएको शिक्षा तिमीहरूले मान्दैछौ भन्ने प्रभुले हामीलाई निश्चयता दिनुहुन्छ ।

5 हामी प्रार्थना गर्छौ कि परमप्रभुले तिमीहरूको हृदयलाई परमेश्वरको प्रेम औ ख्रीष्टको धैर्य तिर डोर्याउन् ।

6 दाज्यू-भाइहरू अनि दिदी-बहिनीहरूलाई हामी हाम्रा प्रभु येशू ख्रीष्टको अधिकार लिएर आज्ञा दिँदछौ कि काम गर्न जसले अस्वीकार गर्छ तिनीहरूबाट टाढा बस । ती मानिसहरूले हामीबाट पाएको शिक्षा अनुशरण गर्नु अस्वीकार गर्छन् ।

7 तिमीहरू जान्दछौ कि हामी बाँचे जस्तै तिमीहरू पनि बाँच्नु पर्छ । जब हामी तिमीहरूसित थियौं हामी अल्छी थिएनौं ।

8 अनि जैले पनि हामीले अरुको खाना खायौं, हामीले दाम तियौं । तिमीहरू कुनै एकजनाको पनि भार नबनिनु हामीले कडा

मेहनत गर्यौं । हामीले रात-दिन काम गर्यौं ।

9 यसको अर्थ यो होइन कि तिमीहरू को सहाएता माग्ने अधिकार हाम्रो छैन । तर तिमीहरूको लागि उदाहरण बन्नु ताकि तिमीहरूले अनुसरण गर, हामी आफ्नो हेरचाहकोलागी आफै खट्यौं ।

10 हामी जतिञ्चेल तिमीहरूसित थियौं हामीले यो नियम तिमीहरूको निम्ति दियौं, “यदि कसैले काम गर्दै न भने उसले खाने पनि छैन ।”

11 हामीले सुनेका छौं तिमीहरू मध्ये कसै-कसैले पटकै काम गर्दै न र अर्काको काममा हस्तक्षेप मात्र गरिहिँडछन् ।

12 हामी ती मानिसहरूलाई आदेश दिन्छौं कि तिनीहरूले अरु मानिसहरूलाई दुःख नदिउन् । हामी तिनीहरूलाई आदेश दिन्छौं कि तिनीहरू आफ्नो छाक जुटाउन आफै मेहनत गरून् । प्रभु येशू ख्रीष्टको निम्ति तिनीहरूले यस्तो गरून् भनी हामी सविनय विन्ति गर्छौं ।

13 दाज्यू-भाइहरू अनि दिदी-बहिनीहरू! असल कार्यहरू गर्न कहिल्यै नथाक ।

14 यदि कसैले यस पत्रद्वारा दिएको आदेश नमाने त्यसलाई याद गरिराख । त्यससित सम्बन्धै नराख जसमा कि त्यो लज्जित होस् ।

15 तर त्यससित शत्रु जस्तो व्यवहार नगर बरु भाइलाई जस्तो चेतावनी देऊ ।

16 हामी प्रार्थना गर्छौं, शान्तिका परमप्रभुले तिमीहरूलाई शान्ति प्रदान गरून् । हामी प्रार्थना गर्दछौं कि उहाँले तिमीहरूलाई सधैं हर तरिकाले शान्ति प्रदान गरून् । प्रभु तिमीहरू सबैसित रहून् ।

17 म पावल हुँ र यो अभिवादन आफ्नै हातले लेख्दैछु । मैले लेखेको प्रत्येक चिट्ठीमा यो सत्यता चिन्ह हो । यो मेरो लेखे तरिका हो ।

18 हाम्रा प्रभु येशू ख्रीष्टको अनुग्रह तिमीहरू सबैमाथि होस् ।

For other languages please go to www.wordproject.org